

महाराष्ट्र इमारत व इतर बांधकाम कामगार कल्याणकारी मंडळ, मुंबई

कामगार आयुक्त यांचे कार्यालय,
कामगार भवन, ई ब्लॉक ,
सी २०, बांद्रा कुर्ला
संकुल, बांद्रा (पुर्व), मुंबई ४०० ०५१



संकेतस्थळ— www.mahabocw.in
दुरध्वनी व फॅक्सक्र. ०२२-
२६५७२६३१ ई-मेल-
bocwwboardmaha@gmail.com

जा. क्र.मइवइबाकम/MDM/415/२०१९

दिनांक:- ०५.०३.२०१९

म ६३

पुरवठा आदेश

प्रति,

मे. इंडो अलाईड प्रोटीन फुडस प्रा.लि.
३०३, सेल्वेशन अपार्टमेंट्स, गोल्हाले रोड,
दादर पश्चिम, मुंबई ४०००२८

विषय :- नोंदीत सक्रिय (जिवीत) बांधकाम कामगारांना प्रायोगिक तत्वावर ठाणे
येथे मध्यान्ह भोजन पुरविणेबाबत

संदर्भ :- १) उद्योग, उर्जा व कामगार विभाग यांचे पत्र क्र.इबांका- २०१७/०६/प्र.क्र.२७७
/काम-७ दि.१२.०३.२०१८

२) आपली निविदा दि.१५.०६.२०१८

३) आपण सादर केलेले सुधारित दर दि.२०.०२.२०१९

४) मंडळाची मान्यता दि.०१.०३.२०१९

५) उद्योग, उर्जा व कामगार विभाग यांचे पत्र क्रमांक :- इबांका-

२०१८/प्र.क्र.५२/काम-७ दि.०१.०३.२०१९

६) मंडळाचे दरस्विकृतीबाबत (LOI) पत्र दि.०१.०३.२०१९

७) महाराष्ट्र इमारत व इतर बांधकाम कामगार कल्याणकारी मंडळ व पुरवठादार
संस्था यांच्यातील दि. ०५.०३.२०१९ रोजीचा करारनामा

महोदय,

महाराष्ट्र इमारत व इतर बांधकाम कामगार कल्याणकारी मंडळातील नोंदीत सक्रिय
(जिवीत) बांधकाम कामगारांना मध्यान्ह भोजन पुरविणेबाबत मंडळाने पारित केलेल्या
दि.२८.०२.२०१७ व दि.०६.०६.२०१७ च्या ठरावास अनुसरून मंडळाच्या दि.२२.०६.२०१७

रोजीच्या पत्रान्वये योजना मंजूरीचा प्रस्ताव शासनास सादर करण्यात आला होता. तदनंतर, मंडळाच्या दि.०३.०१.२०१८ रोजीच्या मंडळाच्या बैठकीत सुधारित RFP ला मान्यता प्रदान करण्यात आली होती. सदर RFP सुध्दा शासनमान्यतेस सादर करण्यात आली होती. शासनस्तरावरून योजना राबविण्यास दि.१२.०३.२०१८ रोजीच्या पत्रान्वये व सुधारित RFP ला दि.२७.०३.२०१८ रोजीच्या पत्रान्वये मान्यता प्रदान करण्यात आली होती.

मंडळस्तरावरून दि.१९.०३.२०१८ ते दि.१५.०६.२०१८ या कालावधीत राबविण्यात आलेल्या ई-निविदा सूचनेच्या प्रतिसादात मे. इंडो अलाईड प्रोटीन फूडस प्रा.लि. यांनी नाशिक व कोकण विभाग (मुंबई व नवी मुंबई वगळून) (निविदा क्र.०५) या गटाकरीता निविदा सादर केली होती. सदर निविदेची प्रक्रिया पूर्ण करण्यासाठी मा. कामगार आयुक्त यांच्या अध्यक्षतेखाली खरेदी समितीच्या वेळोवेळी बैठका संपन्न झाल्या तसेच, निविदाकारांच्या स्वयंपाकघर व प्रयोगशाळांच्या तपासणीकरीता गठीत तांत्रिक समितीने निविदा अटी शर्तीनुसार पूर्तता करत असल्याचा अहवाल सादर केला होता. त्यानुसार खरेदी समितीने निविदेसोबत प्राप्त दर कमी करण्याबाबत घेतलेल्या निर्णयानुसार मे. इंडो अलाईड प्रोटीन फूडस प्रा.लि. यांनी त्यांच्या दि.२०.०२.२०१९ रोजीच्या पत्रान्वये मध्यान्ह भोजनाकरीता सादर केलेले सुधारित दर प्रति लाभार्थी प्रति मध्यान्ह भोजन रु.६२.७३/-(१८% वस्तू सेवा करासह) खरेदी समितीच्या शिफारशीअंती मंडळ व शासन स्तरावरून स्विकृत करण्यात आलेले आहेत.

मंडळाचे दि.०१.०३.२०१९ रोजीच्या पत्रान्वये मे. इंडो अलाईड प्रोटीन फूडस प्रा.लि. यांनी नाशिक व कोकण विभाग (मुंबई व नवी मुंबई वगळून) (निविदा क्र.०५) या गटाकरीता सादर केलेले सुधारित दर स्विकृत करण्यात आलेबाबत कळविण्यात आले होते.

मंडळाच्या दि.०१.०३.२०१९ रोजीच्या बैठकीतील निर्णयानुसार दि.०५.०३.२०१९ रोजी पुरवठादार संस्थेसोबत करारनामा करण्यात आलेला आहे. सदर करारातील अटी शर्तीला अनुसरून प्रथम ०३ महिन्याकरीता प्रायोगिक तत्वावर नाशिक व कोकण विभाग (मुंबई व नवी मुंबई वगळून) (निविदा क्र.०५) या गटातील ठाणे येथे मध्यान्ह भोजन पुरवठ्याचे आदेश देण्यात येत आहेत.

प्रायोगिक तत्वावर ठाणे येथे मध्यान्ह भोजन पुरवठ्याच्या अटी शर्ती खालीलप्रमाणे

१. मंडळाकडील नोंदीत सक्रिय (जिवीत) बांधकाम कामगारांना कामाच्या ठिकाणी व नाक्यावर मध्यान्ह भोजनाचा पुरवठा करावयाचा आहे.
२. ठाणे जिल्ह्यातील २०,००० नोंदीत सक्रिय (जिवीत) बांधकाम कामगारांना प्रायोगिक तत्वावर ०३ महिन्याकरीता मध्यान्ह भोजनाचा पुरवठा करावयाचा आहे.
३. मध्यान्ह भोजन पुरवठ्याकरीता दि.०५.०३.२०१९ रोजी मंडळ व पुरवठादार संस्था यांच्यामध्ये झालेल्या करारनातील सर्व अटी शर्ती या आदेशास लागू राहतील.
४. ज्या बांधकाम कामावर २५० पेक्षा कमी बांधकाम कामगार काम करतात अशा बांधकामावरील कामगार तसेच नाक्यावरील बांधकाम कामगारांना मध्यान्ह भोजन पुरविण्यात यावे.
५. मध्यान्ह भोजनाकरीता निवड केलेल्या बांधकामाचे ठिकाण व नाक्यांच्या यादीस जिल्हा कार्यालयाची मान्यता घेण्यात यावी.
६. बांधकामाच्या ठिकाणावरील किंवा नाक्यावरील ज्या बांधकाम कामगारांची नोंदणी झालेली नाही. सदर बांधकाम कामगारांची नोंदणी करण्यासाठी जिल्हा कार्यालयाशी संपर्क साधावा.
७. मध्यान्ह भोजनाचा मेनु -
 - मेनु -०१:- रोट्टी-०६ (३०० ग्रॅम), सब्जी ग्रेव्ही व ड्राय (२५० ग्रॅम) जॅंगरी (२० ग्रॅम), ग्रिन चिली (०२), चटणी/ पिकल्स, सलाड (४० ग्रॅम) उष्मांक- अंदाजित १२०० कॅलरीज चा समावेश असावा.
 - मेनु ०२:- राईस (४०० ग्रॅम), सब्जी ड्राय (१२५ ग्रॅम), पल्स (२५० ग्रॅम), जॅंगरी (२० ग्रॅम), सलाड (४० ग्रॅम), पिकल्स, ग्रिन चिली (०२) उष्मांक- अंदाजित ११५० कॅलरीज चा समावेश असावा.
८. मध्यान्ह भोजनाकरीता प्रति लाभार्थी प्रति मध्यान्ह भोजन रू.६२.७३/- (१८% वस्तू सेवा करासह) मंडळाकडून देय राहिल व पुरवठादार संस्थेने प्रति लाभार्थी प्रति दिन रू.०५/- एवढी रक्कम लाभार्थ्याकडून वसूल करून मंडळाकडे जमा करावयाची आहे.
९. स्वयंपाकगृहात उपरोक्त मेनु प्रमाणे शिजवलेले अन्न ०६ तासाच्या आत लाभार्थ्यांना वाटप करण्यात यावे.
१०. मध्यान्ह भोजन योजनेकरीता निवडलेल्या लाभार्थ्यांना RF-Based Distribution Card देण्यात यावे. सदर कार्ड मंडळाच्या अधिकाऱ्यांनी प्रमाणित केलेले असावे.

११. मंडळाकडून मान्यतेअंती पुरवठादार संस्थेच्या वाहनांवर कामगार विभागांतरगत महाराष्ट्र इमारत व इतर बांधकाम कामगार कल्याणकारी मंडळाचे नाव, लोगो, योजनेचे नाव इत्यादीचा तपशील प्रदर्शित करावा.

१२. पुरवठादार संस्थेने मध्यान्ह भोजना पुरवठ्याची मासिक देयके जिल्हा कार्यालयाच्या तपासणीअंती अप्पर कामगार आयुक्त/ कामगार उप आयुक्त यांच्या शिफारशीसह मंडळ कार्यालयास सादर करावी. सदर देयकासोबत करारातील अटी नुसार मध्यान्ह भोजन पुरवठ्याचा तपशील सादर करण्यात यावा.

१३. पुरवठादार संस्थांनी जिल्हा कार्यालयास सादर केलेली मध्यान्ह भोजन पुरवठ्याची देयके ०८ दिवसांत तपासणी करून अप्पर कामगार आयुक्त/ कामगार उप आयुक्त यांच्याकडे सादर करावी व अप्पर कामगार आयुक्त/ कामगार उप आयुक्त यांनी सदर देयके शिफारशीसह ०८ दिवसांत मंडळ मुख्यालयास सादर करावी.

पुरवठा आदेशातील अटी शर्ती व करारनाम्यातील अटी शर्तीनुसार ठाणे येथे २०,००० बांधकाम कामगारांना प्रायोगिक तत्वावर मध्यान्ह भोजनाचा पुरवठा यशस्वीरित्या पूर्ण केल्यानंतर पुढील आदेश स्वतंत्रपणे निर्गमित करण्यात येतील.

(श्री.चु. श्रीरंगम)

सचिव तथा मुख्य कार्यकारी अधिकारी
महाराष्ट्र इमारत व इतर बांधकाम
कामगार कल्याणकारी मंडळ, मुंबई

प्रत :-

१. मा. खाजगी सचिव, मा मंत्री महोदय, कामगार विभाग मंत्रालय मुंबई यांना माहितीस्तव.
२. मा. प्रधान सचिव, (कामगार), मंत्रालय मुंबई यांना माहितीस्तव सविनय सादर.
३. मा. कामगार आयुक्त, महाराष्ट्र राज्य मुंबई यांना माहितीस्तव सविनय सादर.
४. अप्पर कामगार आयुक्त, मुंबई कोकण विभाग यांना माहिती व उचित कार्यवाहीस्तव.
५. कामगार उप आयुक्त, ठाणे यांना माहिती व उचित कार्यवाहीस्तव.